

युवती संमेलनात 'विवेकानंद'चे यश

कोल्हापूर : शारदाबाई पवार महिला महाविद्यालय, बारामती येथे झालेल्या स्वयंसिद्धा युवती संमेलनात विवेकानंद कॉलेजच्या विद्यार्थिनींनी यश संपादन केले. नूपुर प्रकाश कदम हिने 'माझे महाविद्यालय' या विषयांतर्गत 'प्लास्टिक निर्मूलनातून पर्यावरणाचे संरक्षण व पाणी प्रदूषण रोखण्याचे उपाय' या विषयावर पॉवर पॉईंट प्रेझेंटेशन केले. तेजल तानाजी पाटील हिने 'मी युथ आयकॉन' या विषयांतर्गत सादरीकरण केले. अपेक्षा पाटील हिनेही उत्तेजनार्थ प्रमाणपत्र पटकाविले. प्राचार्य डॉ. एस. वाय. होनगेकर यांचे मार्गदर्शन लाभले.

हरीष लाटकरची निवड

कोल्हापूर : विशाखापट्टणम येथे सुरु



असलेल्या
राष्ट्रीय रोलर
स्केटिंग
स्पर्धेसाठी
महाराष्ट्र संघात
हरीष लाटकर

याची क्वाड स्केटिंग खुल्या गटात निवड झाली. यासाठी पालकमंत्री चंद्रकांत पाटील, 'विवेकानंद' संस्थेचे कार्याध्यक्ष अभयकुमार साळुंखे, सचिव, प्राचार्या शुभांगी गावडे, खासदार धनंजय महाडिक, खासदार संभाजीराजे आदींचे मार्गदर्शन लाभले.

सकाळ

कोल्हापूर, मंगळवार,
२५ डिसेंबर २०१८



कोल्हापूर : डिसेंबर आणि जानेवारीत शाळा आणि महाविद्यालयांमध्ये वार्षिक स्नेहसंमेलने सुरू होतात. येथील स्वामी विवेकानंद महाविद्यालयाच्या विविध गुणदर्शन कार्यक्रमात लावणी सादर करताना विद्यार्थिनी. (बी. डी. चेचर : सकाळ छायाचित्रसेवा)

विवेकानंद महाविद्यालयात गुणवंतांचा सत्कार

कोल्हापूर, ता. २४ : स्वामी विवेकानंद कॉलेजच्या गुणवंत विद्यार्थ्यांचा गौरव समारंभ झाला. या वेळी महाविद्यालयीन जीवनात विविध परीक्षांमध्ये तसेच कला, क्रीडा, सांस्कृतिक विभाग, एनसीसी, एनएसएसमधील यशस्वी विद्यार्थ्यांचा सत्कार मान्यवरांच्या हस्ते करण्यात आला. प्रमुख पाहुणे म्हणून जिल्हा पोलीस प्रमुख अभिनव देशमुख तर अध्यक्षस्थानी संस्थेचे कार्याध्यक्ष प्राचार्य अभयकुमार साळुंखे होते.

यावेळी अभिनव देशमुख म्हणाले, "आजच्या डिजिटल युगात गुगलला गुरु आणि व्हाट्स अॅपला युनिव्हर्सिटी मानले जाते. वास्तव,

ज्ञान आणि माहिती यामध्ये फारकत होत आहे. विवेकी विद्यार्थी घडवणे ही आजच्या शिक्षणाची गरज आहे."

अध्यक्षीय भाषणात कार्याध्यक्ष प्राचार्य अभयकुमार साळुंखे, संस्थेच्या सेक्रेटरी प्राचार्या शुभांगी गावडे यांचे मनोगत झाले. कॉलेजचे प्राचार्य डॉ. एस. वाय. होनगेकर, डॉ. अशोकराव जगताप, डॉ. हिंदुराव पाटील, मुरलीधर गावडे, बाबासाहेब मोहिते उपस्थित होते. समारंभाचे संयोजन डॉ. डी. बी. पाटील. प्रा. किरण पाटील, प्रा. साहिद कच्छी, प्रा. बी. एस. लाड, प्रा. एस. आर. पानस्कर आदींचा सहभाग होता. ५